

Иман

# РАМАЗАН АЕ - САБЫРЛЫК АЕ

Рөстәм хәзрәт ШӘЙХЕВӘЛИЕВ

Шуңа күрә дә ураза тоткан көше Рамазан аеннан үзгәрәп, төнө генә түгел, бәлки күңелә дә пакъланып, сихәтләнеп чыга, иманы ныгый. Рамазан аена көргән һәрберәбез булдыра алган кадәр яхшы якка үзгәрергә тырышыйк...

2.183. «Әй, мәэмин бәндәләр, әүвәл замандагы мәэминнәргә фарыз кылынган кебек, тәкъвалыгыгыз артсын өчен, Рамазан аенда ураза тоту сезгә дә фарыз кылынды, ягъни мәжбүр ителде».

Бу аятьне Аллаһу Тәгалә безгә Рамазан аенда ураза тотуның мәжбүрилеген күрсәтә. Рамазан аеның башыннан, ягъни яңа туган айны күргәннән башлап, Шәүвәл аеның яңа туган аен күргәнчегә кадәр ураза тоту гозерә булмаган һәр мәселманга мәжбүри. Гозерә булганнар, ягъни шәригать хөкөмнәре нигезендә һиндидер сәбәпләр аркасында ураза тотмау рөхсәт ителгән яисә гомүмән ураза тоту тыелган кешеләр рамазан аеннан соң, гозерләре беткәч калган уразаларын каза кылалар, ә инде гозерләре бетми торганнар тиешле урыннарға садакларын биреп өсләреннән бурычларын төшерәләр. Ә бурыч - ул Рамазан аенда тулы ай ураза тоту (айның ничек килүенә карап 29, яисә 30 көн булырга мөмкин).

Рамазан ае турында Аллаһы Тәгалә Коръәни-Кәримдә әйтә:

2.185. Рамазан ае бик шәриф ай, ул айда Аллаһыдан көшеләргә туры юлны күрсәтүче һәм һидәятне ачык бәян кыйлу-

чы Коръән индерелде. Сөзләрдән Рамазан аена ирешкән һәрберәгез ураза тотсын.

Рамазан аенда ураза тоту ислам баганаларының берсе булып тора. Шуңа күрә дә Рамазан ае айларның хужасы. Рамазан аеның башка айлардан өстенлегенә берничә сәбәбе бар:

1. Бу айда аять-аять булып, аерым сүрәләр булып жир йөзәнә Коръән иңә башлай.

2. Бу айда кадер киче була. Кадер кичендә Ләүхүл-Мәхфүздән күк йөзәнә Бәйтел-Гыйззәгә Коръән индерелде. Ул кичәнә Аллаһы Тәгалә «1000 айдан да хәерлерәк», ди.

3. Иң төп сәбәбе - Аллаһы Тәгалә Үзенәң мәрхәмәте белән өлның бер аен ахирәттә мәңгелек бәхеткә ирешү өчен билгеле бер вакыт итеп кылды. Үзләренә бирелгән мөмкинлекне дәрәс аңлаган мәселманнар бу айда тормышларын Коръәнгә һәм сөннәткә генә таянып алып барырга тырышалар һәм шулай итеп Рамазан гаетенәң иртәсенә кадәр олуг әжер-савапларга һәм гөнаһларының кичерелүенә ирешәләр.

Шушыларны аңлаган һәр көше Рамазан аенда сәбәпсез 1 генә көндә уразасын калдырмас Пәйгамбәрәбез салл-Аллаһу гәләйһи вә сәлләм әйтә:

Әбү һәрәйрә радый Аллаһу ганһедән риваять кылына, пәйгамбәрәбез салл-Аллаһу әйтте: «бер көше сәбәпсез Рамазан аенда хәтта бер генә көнгә уразасын өзсә, яңадан гомере бую ураза тотса да ул аны кайтара алмый». (Тирмизи, 727).

Аллаһы Тәгалә «тәкъвалыгыгыз артсын өчен Рамазан аенда

ураза тоту сезгә фарыз кылынды», ди һәм шушы аять белән безгә ураза тотуның фарызлыгын гына түгел, бәлки фарызлыгының сәбәбен дә аңлата. Аның сәбәбе тәкъвалыкны арттыру. Тәкъвалык ул Аллаһы Тәгаләгә булган ышаныч, Аны ярату, Аның жәннәтен өмет итү һәм Аның жәзасыннан курку.

Үзләрен мәселман санап та шәригатынәң хөкөмнәрен аңламаучы һәм үтәмәүче күпләр уразаны фәкәть сәләмәтлекне ныгыту өчен бер чара гына итеп күрергә тырыша. Әлбәттә, Рамазан аенда ураза тотуның тәңгә файдасы бар. Чөнки көше ел бую үзенәң ни ашаганы белән һәм ничек ашаганы белән кызыксынмый, ни сөйләгәнәнә һәм ничек сөйләгәнәнә игътибар итми, гомүмән алганда, ул үзенәң яшәү рәвешенә битараф. Нәтижәдә адәм баласының сәләмәтлегә дә начарлана, нервычы да какшый һәм, иң әһмиәтлесе, динсез жәмгыятьтә иманы зәгыйфьләнә.

Пәйгамбәрәбез салл-Аллаһу гәләйһи вә сәлләм әйтә:

«Һәрнәрсәнәң пакълануысы бар, тәннәң пакълануысы - ураза», ди (ибне Мәжә, 1735).

Сүз дә юк, ураза тотоп тән пакълана, әмма бөтен уразаның мәгънәсен тәнне сәләмәтләндерүгә генә калдыру хаклыкка туры килми. Ураза ул тәнне сәләмәтләндерү өчен генә өстәбезгә йөкләтелгән гамәл түгел. Тәннәребезгә тозлар утырган кебек безнең күңеләбез дә пычрана, начар гадәтләребез арта, иманыбыз зәгыйфьләнә.

Пәйгамбәрәбез салл-Аллаһу гәләйһи вә сәлләм әйтә:

«Бер көше ялган сүзнә куймаса һәм аның белән эш кылса, ул кешенәң ашамый, эчми торыу Аллаһы Тәгаләгә һич кирәк түгел» (Бохари, 1770).

Рамазан аен көше ашау-эчүдән һәм якынлык кылудан сакланып кына түгел, бәлки бөтен начар гадәтләрдән тылып үткәрә. Шуңа күрә дә ураза тоткан көше Рамазан аеннан үзгәрәп, төнө генә түгел, бәлки күңелә дә пакъланып, сихәтләнеп чыга, иманы ныгый. Рамазан аена көргән һәрберәбез булдыра алган кадәр яхшы якка үзгәрергә тырышыйк. Булдыра алган кадәр сабырлыкка омтылайык, рәнжетүләргә түзик, берберәбезнең начар якларын күрмәскә тырышыйк.

Пәйгамбәрәбез салл-Аллаһу гәләйһи вә сәлләм әйтә:

«Адәм баласының һәр гамәле үзе өчен. Һәр изгелеккә 10 савап, хәтта 700гә кадәр арттырылып. Аллаһ Тәгалә әйтте: «Уразадан башка. Чөнки ул Минем өчен һәм аның жәзасын да (савабын) Үзем бирермен (ягъни 700 дән дә арттырып мәгънәсендә). Адәм баласы Минем өчен ризыгын, хатынын калдыра. Ураза тотучыга ике шатлык: берсе ифтарда (ягъни авыз ачканда), икенчесе үзенәң Рабысы белән очрашканда. Һәм ураза тотучының авызыннан килә торган ис Аллаһ Тәгалә каршында иң яхшы хушбуй исәннән дә яхшырак» (ибне Мәжә, 1707).

Әйе, безнең уразабизны Аллаһы Тәгалә бер Үзе генә кабул кыла һәм аның сыйфатын да бер Аллаһы Тәгалә. Үзе генә билгели. Көше ураза тотмаса да тотым дип йөрергә мөмкин, ураза

тотса да хәрәм гамәлләрдән, хәрәм ризыклардан сакланмаса мөмкин. Шуның өчен дә Аллаһы Тәгалә: «Көше уразаны минем өчен тотат һәм жәзасын да Үзем бирермен», ди. Уразаларыбыз Аллаһы Тәгаләнең мәрхәмәтен, ризалыгын өмет итеп башкарылырга тиеш. Аллаһы Тәгаләнең ризалыгын өмет итеп башкарылган гамәлләр генә безнең иманнарыбызны куәтли ала. Безнең тормышның мәгънәсенә килгәндә исә, ул фәкәть тәкъвалык белән генә билгеләнә. Тәкъва мәэминнәр генә дөньяда да, ахирәттә дә бәхәтле булалар. Ә бәхәт дигән төшенчә ул бик чагыштырмача. Бер көше бәхәт дип санаган нәрсә икенче көшегә котыкчыч газаб тоелырга мөмкин. Шушы тормышка гына күз салсак та барыбыз өчен дә бер үк шартлар. Кемдер бөтен гаиләсә үлөп тә сабырлык күрсәтә, Аллаһыга шөкер итә. Аның үз-үзен тотышына, кыяфәтенә карап бу көшегә һиндидер кайгы килгәндер дигән үй хәтта башыбызга да килми. Кемдер һиндидер юк кына дөнья малы өчен дә кара кайгыга төшөп, бөтен көшегә зарланып йөри. Иманы көчлө, тфкъва көше аңдый: дөньядагы барча мал-байлык, хәтта гаиләләребез дә Аллаһы Тәгаләнеке. Ул бирүче дә һәм шулай ук ул алучы да. Көшенәң иманы зәгыйфьләнгән саен ул бу хакыйкатынәң аңлаудан ерага. шуңа күрә дә көшеләрнең дөньяга карашлары төрлечә.

«Расүлуллаһ салл-Аллаһу гәләйһи вә сәлләм әйтте: «Ураза - көше өчен калкан, әгәр ул аны сындырмаса». (ән-Насаи, 2234).

Калкан кешене дошманнан саклаган кебек ураза да кешене шайтаннан саклай. Бер хәдистә уразаның Аллаһы Тәгаләнең жәзасыннан, икенче хәдистә жәһәннәм утынан саклавы турында әйтелә. Расүлуллаһ салл-аллаһу гәләйһи вә сәлләмнән уразаны нәрсә бозуы турында сорагач, ул: «Ялган һәм гайбәт», дип җавап биргән.

Без кемне генә яратсак та Аллаһы Тәгаләне ярату аркылы яратырга тиешбез һәм шулай ук кемгә генә ачулансак та Аллаһы Тәгалә рөхсәт иткән чикләрдә генә ачулануырга тиешбез, ягъни күпме генә ачуыбыз килсә дә безнең өстән хөкөм кылучы Аллаһы Тәгалә барлыгын онытмаска тиешбез. Ә бүген исә күпләрәбез башкаларны туры юлга өнди, ә үзенә игътибар бирми. Шуңа күрә дә Аллаһы Тәгалә безгә Рамазан аенда ураза тотуны йөкли. Көше ач тормыйча ач кешенәң, үзе мохтаж булмыйча мохтаж кешенәң хәлен белми, үзе сабыр булырга тырышмыйча, сабырлыкның мәгънәсен аңламайчак.

Рамазан ае - сабырлык ае. Рамазае ае жәй айларына керде, Аллаһы Тәгалә озын көннәрдә уразаларыбызны сабырлык белән тотуны насып кылсын. Динсез жәмгыятьтә яшибез, үзәбезгә золымлык кылучыларга карата сабырлык кыйлык, башкаларгы золымлык кылудан сакланыйк.

Рамазан ае - шәфкатлелек, мәрхәмәтлелек ае. Бу айда аеруча мәрхәмәтле булырга тырышыйк. Мохтажларга, ятимнәргә ярдәм итүдә бу айда аеруча зур тырышлык күрсәтик. Мәчет-мәдрәсәләргә ярдәмнәребезне арттырыйк. Ата-аналарыбызга

булган тәрбияләребезне үрнәк булырлык дәрәжәгә күтәрик. Бер-берәбезгә мәрхәмәтле булайык.

Әбү һәрәйрадән риваять ителә, Расүлуллаһ гәләйһис-сәләм әйтте: «Рамазан аенда өммәтемә биш төрлө хасият бирелде. Алар аннан булган өммәтләргә бирелмәгән иделәр. Ураза кешенәң авызыннан килгән ис Аллаһы Тәгалә каршында яфәрдән дә хуш ислерәк, ул өммәт авыз ачканга кадәр фәрештәләр алар өчен ярлыканы сорарлар. Рамазан аенда шайтаннарның көчләләре бәйләнәр. Рамазан ае беткәнгә кадәр ул шайтаннар котылмаслар. Аллаһы Тәгалә Үзенәң жәннәтен һәркөн бизәр һәм жәннәткә әйтер: «Минем изгә бәндәләремә якынай. Алар дөнья мәшәкәтләрен ташлап сиңа килерләр. Актык кичтә аларның гөнаһлары ярлыканыр». Сәхәбәләр әйттеләр: «Я, Расүлуллаһ, ул кич кадәр киче түгелме?». Расүлуллаһ гәләйһис-сәләм әйтте: «юк, эше беткәннән соң эшчегә хезмәт хакы түләнә бит», дип.

Әлбәттә, хезмәт хакы килешүне тулысы белән үтәгән, үз өстенә алынган эшләрен башкарып бетергән көшегә генә түләнелә. Ә Рамазан аенда ураза тоту безнең өстәбезгә йөкләтелгән фарыз гамәл. Ул тулысы белән үтәлгәндә генә хезмәт хакы түләнәргә мөмкин. Ә хезмәт хакы булып Аллаһы Тәгаләнең рәхмәте, вәгъдә ителгән жәннәте тора. Бу айда Аллаһы Тәгалә безгә шундый форсат бирә, зур мөмкинлекләр тудыра, хәтта адәм баласын ко-тыртучы, туры юлдан яздырырга омтылучы шайтаннар богаулана, фәрештәләр адәм баласы өчен догалар кылалар. Аның фәкәть үзенә генә тырышлык күрсәтү кирәк. Һәм тырышлык күрсәтүдә аңа беркем дә комачауламый, киресенчә, аңа ярдәм ителә, аның өчен дога кылына, хәтта бу айда жәннәт ишекләре ачылып, жәһәннәм ишекләре ябыла.

Бу айга ирешкәннәребез булдыра алган кадәр игътибарыбызны дөньядан алып Раббыбызга юнәлдерик, гыйбәдәтебезне арттырыйк. Чөнки Раббыбызның Үзенәң үк бу айда игътибары безгә юнәлдерелгән була. Бу айда догаларабызны арттырыйк, чөнки бу айда догалар кабул була, гөнаһлар кичерелә.

Губәдә радый-Аллаһу ганһүдән риваять кылына, Рамазанга кырылашып килүче көннәренәң берсендә әйтте: «бик бәрәкәтле булган ай, Рамазан ае якынлашты. Бу айда Аллаһы Тәгаләнең игътибары сезгә юнәлгән. Ул сезгә Үзенәң рәхмәтен индерә, гөнаһларны гафу итә, догаларны кабул итә. Аллаһы Тәгалә сезнең яхшы эшләргә омтылуларыгыгыз карый һәм фәрештәләр алдында горулла-на. шулай булгач Аллаһы Тәгаләгә яхшы гамәлләрегезне күрсәтегез. Чынлыкта, кем бу айга ирешеп тә Аллаһы Тәгаләнең мәрхәмәтеннән мәхрүм кала, ул көше бәхәтсездер.

Аллаһы Тәгалә һәммәләребезгә дә Рамазан аена саулык-сәләмәтлек, иман байлыгы белән ирешеп, уразаларыбызны камил рәвештә тотып, Аллаһы Тәгаләнең мәрхәмәтенә ирешүче бәхәтле колларынан насып кылсын.

| Өфөлә намаз вакыты                          |              |              |                               |                  |              |               |                        |                             |
|---------------------------------------------|--------------|--------------|-------------------------------|------------------|--------------|---------------|------------------------|-----------------------------|
| Рамазан<br>2015 миләди йыл. 1436 хижри йыл. |              |              |                               |                  |              |               |                        |                             |
| Рамазан                                     | Азна көндәре | Июнь<br>Июль | Сәхәрәдә,<br>ахыргы<br>вакыты | Иртәнге<br>намаз | Өйлә<br>нам. | Икен.<br>нам. | Ауыз<br>асуу,<br>акшам | Тәрәүиң,<br>йәстү<br>намазы |
| 1                                           | Шаршамбы     | 17           | 2.40                          | 3.10             | 13.30        | 20.22         | 21.52                  | 23.22                       |
| 2                                           | Кесе йома    | 18           | 2.40                          | 3.10             | 13.30        | 20.23         | 21.53                  | 23.23                       |
| 3                                           | Йома         | 19           | 2.40                          | 3.10             | 13.30        | 20.23         | 21.53                  | 23.23                       |
| 4                                           | Шәмбе        | 20           | 2.40                          | 3.10             | 13.30        | 20.24         | 21.54                  | 23.24                       |
| 5                                           | Йәкшәмбе     | 21           | 2.41                          | 3.11             | 13.30        | 20.24         | 21.54                  | 23.24                       |
| 6                                           | Дүшәмбе      | 22           | 2.41                          | 3.11             | 13.30        | 20.24         | 21.54                  | 23.24                       |
| 7                                           | Шиншәмбе     | 23           | 2.41                          | 3.11             | 13.30        | 20.24         | 21.54                  | 23.24                       |
| 8                                           | Шаршамбы     | 24           | 2.41                          | 3.11             | 13.30        | 20.24         | 21.54                  | 23.24                       |
| 9                                           | Кесе йома    | 25           | 2.42                          | 3.12             | 13.30        | 20.24         | 21.54                  | 23.24                       |
| 10                                          | Йома         | 26           | 2.42                          | 3.12             | 13.30        | 20.24         | 21.54                  | 23.24                       |
| 11                                          | Шәмбе        | 27           | 2.43                          | 3.13             | 13.30        | 20.24         | 21.54                  | 23.24                       |
| 12                                          | Йәкшәмбе     | 28           | 2.43                          | 3.13             | 13.30        | 20.24         | 21.54                  | 23.24                       |
| 13                                          | Дүшәмбе      | 29           | 2.44                          | 3.14             | 13.30        | 20.24         | 21.54                  | 23.24                       |
| 14                                          | Шиншәмбе     | 30           | 2.45                          | 3.15             | 13.30        | 20.23         | 21.53                  | 23.23                       |
| 15                                          | Шаршамбы     | 1            | 2.45                          | 3.15             | 13.30        | 20.23         | 21.53                  | 23.23                       |
| 16                                          | Кесе йома    | 2            | 2.46                          | 3.16             | 13.30        | 20.22         | 21.52                  | 23.22                       |
| 17                                          | Йома         | 3            | 2.47                          | 3.17             | 13.30        | 20.22         | 21.52                  | 23.22                       |
| 18                                          | Шәмбе        | 4            | 2.48                          | 3.18             | 13.30        | 20.21         | 21.51                  | 23.21                       |
| 19                                          | Йәкшәмбе     | 5            | 2.49                          | 3.19             | 13.30        | 20.21         | 21.51                  | 23.21                       |
| 20                                          | Дүшәмбе      | 6            | 2.50                          | 3.20             | 13.30        | 20.20         | 21.50                  | 23.20                       |
| 21                                          | Шиншәмбе     | 7            | 2.51                          | 3.21             | 13.30        | 20.19         | 21.49                  | 23.19                       |
| 22                                          | Шаршамбы     | 8            | 2.52                          | 3.22             | 13.30        | 20.19         | 21.49                  | 23.19                       |
| 23                                          | Кесе йома    | 9            | 2.53                          | 3.23             | 13.30        | 20.18         | 21.48                  | 23.18                       |
| 24                                          | Йома         | 10           | 2.54                          | 3.24             | 13.30        | 20.17         | 21.47                  | 23.17                       |
| 25                                          | Шәмбе        | 11           | 2.55                          | 3.25             | 13.30        | 20.16         | 21.46                  | 23.16                       |
| 26                                          | Йәкшәмбе     | 12           | 2.56                          | 3.26             | 13.30        | 20.15         | 21.45                  | 23.15                       |
| 27                                          | Дүшәмбе      | 13           | 2.58                          | 3.28             | 13.30        | 20.14         | 21.44                  | 23.14                       |
| 28                                          | Шиншәмбе     | 14           | 2.59                          | 3.29             | 13.30        | 20.13         | 21.43                  | 23.13                       |
| 29                                          | Шаршамбы     | 15           | 3.00                          | 3.30             | 13.30        | 20.12         | 21.42                  | 23.12                       |
| 30                                          | Кесе йома    | 16           | 3.02                          | 3.32             | 13.30        | 20.11         | 21.41                  | 23.11                       |